

शिक्षा अंतिम करणेबाबत.

श्री.शिवाजी किसन पल्हारे, तत्कालीन ग्रामसेवक, ग्रामपंचायत -
- दुलेचांदगाव, ता.पाथर्डी यांचे गैरवर्तनाबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र. साप्रवि-२/ग्रापं-३/२००/२०२१

अहमदनगर, दिनांक- १२ एप्रिल २०२१

- संदर्भ :- १) या कार्यालयाकडील दोषारोपाचे जापन क्र. साप्रवि-२/ग्रापं-३/७१४/२०१८, दिनांक- ११/०७/२०१८
२) गट विकास अधिकारी, पंचायत समिती नगर यांचेकडील पत्र क्र. आस्था-२/७१७/२०१८, दिनांक- १८/०७/२०१८
३) गट विकास अधिकारी, पंचायत समिती नगर यांचेकडील पत्र क्र. आस्था-२/७६१/२०१८, दिनांक- २८/०७/२०१८
४) श्री.शिवाजी किसन पल्हारे, ग्रामसेवक, यांचा दिनांक- २७/०७/२०१८ रोजीचा खुलासा.
५) या कार्यालयाकडील आदेश क्र. साप्रवि-२/ग्रापं-३/१२५/२०१८, दिनांक- २९/०८/२०१८
६) सहाय्यक आयुक्त (चौकशी), नाशिक विभाग, नाशिक यांचेकडील पत्र क्र. विशा.४/खाचौ/सी.आर.२५९/२०१८, दिनांक- १३/१२/२०१८
७) या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/४५४/२०१९, दिनांक- ०३/०५/२०१९
८) श्री.शिवाजी किसन पल्हारे, ग्रामसेवक, यांचा दिनांक- ०३/०६/२०१९ रोजीचा खुलासा
९) या कार्यालयाकडील पत्र क्र. साप्रवि-२/ग्रापं-३/१७१/२०१९, दिनांक- १४/१०/२०१९
१०) गट विकास अधिकारी, पंचायत समिती पाथर्डी यांचे कडील पत्र क्र. वशि/मग्रारोहयो/१३१/२०२०, दिनांक- ०६/०३/२०२०
११) महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ ()

श्री.शिवाजी किसन पल्हारे, तत्कालीन ग्रामसेवक, हे ग्रामपंचायत - दुलेचांदगाव, ता.पाथर्डी येथे कार्यरत असताना महात्मा गांधी राष्ट्रीय ग्रामीण रोजगार हमी योजनांतर्गत वैयक्तीक विहिर लाभार्थी श्री.गोपलकृष्ण मुरलीधर मंत्री हे अपात्र असतांना त्यांचा प्रस्ताव मंजुरी कामी सादर करुन म.ग्रा.रो.ह.यो. अधिनियम २००५ मधील तरतुदीचे उल्लंघन करुन शासकिय निधीचा अपव्यय केले प्रकरणी या कार्यालयाकडील संदर्भ क्र. १ चे दोषारोपाचे जापन संदर्भ क्र.२ चे पत्रान्वये, श्री.पल्हारे यांना दिनांक- १८/०७/२०१८ रोजी बजावणेत आले. सदर दोषारोपांच्या अनुषंगाने श्री.पल्हारे यांचा दिनांक- २७/०७/२०१८ रोजीचा खुलासा संदर्भ क्र.३ चे पत्रासोबत या कार्यालयास प्राप्त झालेला आहे. सदर खुलास्यात श्री.पल्हारे यांनी त्यांच्यावर ठेवलेले आरोप अमान्य केले असल्याने या कार्यालयाकडील संदर्भ क्र. ५ चे आदेशान्वये, विभागीय चौकशी प्रस्तावित करणेत आली. श्री.पल्हारे, यांची विभागीय चौकशी होऊन संदर्भ क्र. ६ नुसार, मा.सहाय्यक आयुक्त (चौकशी), नाशिक विभाग, नाशिक यांचेकडील चौकशी अहवाल या कार्यालयास प्राप्त झालेला आहे.

या कार्यालयामार्फत श्री.शिवाजी किसन पल्हारे, ग्रामसेवक, यांचे विरुद्ध ठेवलेले दोषारोप व त्या अनुषंगाने विभागीय चौकशी मध्ये चौकशी होऊन चौकशी अहवालातील निष्कर्ष खालील प्रमाणे-
आरोप क्र.१- महात्मा गांधी राष्ट्रीय ग्रामीण रोजगार हमी योजने अंतर्गत वैयक्तीक विहिर लाभार्थी श्री.गोपलकृष्ण मुरलीधर मंत्री हे अपात्र असतांना त्यांचा प्रस्ताव मंजुरी कामी सादर करुन म.ग्रा.रो.ह.यो. अधिनियम २००५ मधील तरतुदीचे उल्लंघन करुन शासकिय निधीचा अपव्यय केलेला आहे.

श्री.शिवाजी किसन पल्हारे, तत्कालीन ग्रामसेवक, ग्रामपंचायत - दुलेचांदगाव, ता.पाथर्डी सध्या कार्यरत पंचायत समिती नगर हे ग्रामपंचायत दुलेचांदगाव येथे सन २०१२-१३ या कालावधीत कार्यरत असतांना त्यांनी महात्मा गांधी राष्ट्रीयग्रामीण रोजगार हमी योजने अंतर्गत वैयक्तीक विहिर लाभार्थी श्री.गोपलकृष्ण मुरलीधर मंत्री हे अपात्र असतांना त्यांचा प्रस्ताव मंजुरी कामी सादर केलेला आहे, काम सुरु करतांना मजुरांकडुन कामाची मागणी घेणे आवश्यक असतांना मागणी घेण्यात आलेली नाही.

श्री.गोपलकृष्ण मंत्री या लाभार्थीला त्याचे वय ५९ दाखवून त्यांना जॉब कार्ड दिलेले आहे. पाथर्डी नगरपरिषदेच्या नगरसेविका श्रीमती सुरेखा गोरे व त्यांचे पती रमेश गोरे व शेवगाव तालुक्यातील २ व्यक्ती यांना कामावर मजूर म्हणून दर्शविण्यात येवून त्यांची मस्टरला चुकीच्या पध्दतीने नोंद घेतली आहे. पाथर्डीतील उच्चभू व्यक्ती दुकानदार, पत्रकार, विद्यार्थी ई.नावे मस्टरवर दाखवून त्यांचे नावे मजुरीची रक्कम काढल्याचे अढळून आले. तक्रार निवारण प्राधिकारी यांचे चौकशीत विहिरीचे काम कंत्राटदार श्री.रमेश गोरे यांनी मशिनद्वारे केले असले बाबत ग्रामस्थांनी माहीती दिली आहे.तसेच काम सुरु करणेपुर्वी व सुरु असतांना फोटो घेतलेले नाही.

अपिल प्राधिकरणाने समक्ष स्थळपहाणी केली असता सदर लाभार्थीचे शेतामध्ये पुर्वीची जुनी चिरेबंदी विहिर हि नविन विहिरीपासुन फक्त १० मिटर अंतरावर अढळून आली व त्यामध्ये पाणी अढळून आले व शासनाचे आदेशानुसार ५०० मिटरच्या आत दुसरी विहिर घेता येत नाही असे असतांना ग्रामसेवक श्री.एस.के.पल्हारे यांनी विहिर प्रकरणाची कोणताही शहानिशा न करता सदर लाभार्थी प्रस्ताव सादर करुन म.ग्रा.रो.ह.यो. अधिनियम २००५ मधील तरतुदीचे उल्लंघन केलेले आहे,अनियमितता केलेली आहे.त्यामुळे शासकिय निधीचा अपव्यय झाला असले बाबत मा.अपिल प्राधिकरण,नियोजन विभाग(रोहयो) मंत्रालय मुंबई यांचे कडील निर्णय दिनांक २४/११/२०१५.मध्ये नमुद करण्यात आलेले आहे.

सदर कामावर खालील प्रमाणे खर्च झालेला आहे.

अ.क्र	कामाचे नाव	मंजूर वर्ष	अकुशल खर्च			
१	श्री.गोपालकृष्ण मुरलीधर मंत्री वैयक्तीक विहिर	२०११-१२	मस्टर क्रमांक ५७३५९	मस्टर कालावधी १/७/२०११ ते १५/७/२०११	रक्कम २६०७४	
			५७३६१	१६/७/२०११ ते ३१/७/२०११	२८७६३	
			५७३६३	१/८/२०११ ते १५/८/२०११	२४६८२	
			कुशल खर्च		७४१२९	
				एकुण खर्च	१५३६४८/-	काम पुर्ण

सदर कामाचे मुळ रेकॉर्ड मा.तक्रार निवारण प्राधिकारी यांचेकडे ग्रामसेवक श्री.ए.ए.गोरे यांनी चौकशी कामी दिनांक २३/१२/२०१४ रोजी सादर करण्यात आलेले होते सदरचे अभिलेखे परत मिळालेले नाहीत वरील प्रमाणे माहीती महात्मा गांधी राष्ट्रीयग्रामीण रोजगार हमी योजनेचे संकेतस्थळावरुन घेण्यात आलेली आहे.

वरील प्रमाणे श्री.शिवाजी किसन पल्हारे, तत्कालीन ग्रामसेवक, ग्रामपंचायत - दुलेचांदगाव पंचायत समिती पाथर्डी सदया कार्यरत पंचायत समिती नगर यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चे त्यांनी उलंघन केलेले आहे.

विभागीय चौकशी अहवालातील अभिप्राय :-

श्री.गोपाळकृष्ण मुरलीधर मंत्री यांच्या वैयक्तिक विहिर संबंधीचा जो अकुशल कामावर खर्च झालेला आहे. त्या खर्चास व सदरील कामावर मजूर म्हणून त्यांची मस्टरला चुकीच्या पध्दतीने नोंद घेण्यास अपचारी हे सादर केलेल्या दस्तऐवजावरुन जबाबदार नसल्याचे स्पष्ट दिसून येते, परंतू, श्री.गोपाळकृष्ण मंत्री हे मग्नारोहयो अंतर्गत वैयक्तिक विहिर लाभार्थी म्हणून अपात्र असतांनाही अपचारी यांनी त्यांचा प्रस्ताव मंजूरीकामी वरिष्ठ कार्यालयास सादर केला असलेने व स्थळ पाहणी करुन लाभार्थी पात्र / अपात्र शेरा देणारे कृषि विस्तार अधिकारी सदर बाबींस तितकेच जबाबदार असलेने सदरचा आरोप अपचारीवर मग्नारोहयो अंतर्गत विहिर लाभार्थी श्री.मंत्री हे अपात्र असतांना प्रस्ताव मंजूरीकामी वरिष्ठ कार्यालयास सादर केला असलेने परंतू सदरील वैयक्तिक विहिर प्रकरणी झालेला खर्च कालावधीत अपचारी हे ग्रामपंचायत दुलेचांदगाव येथे कार्यरत नसलेने आरोप अंशतः सिध्द होतो.

संदर्भ क्र. ७ नुसार या कार्यालयाकडील अंतिम कारणे दाखवा नोटीसद्वारे, विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालस सहमती दर्शवून श्री.पल्हारे यांची पुढील वेतनवाढ भावी वेतनवाढीवर कायमस्वरुपी परिणाम होईल अशारितीने चार वर्षासाठी बंद करणे ही शिक्षा का करणेत येऊ नये? या बाबतचा खुलासा मागविणेत आला होता.

त्यानुसार, संदर्भ क्र.८ नुसार, श्री.शिवाजी किसन पल्हारे, तत्कालीन ग्रामसेवक, ग्रामपंचायत - दुलेचांदगाव, ता.पाथर्डी यांनी दिनांक-०३/०६/२०१९ रोजीच्या पत्रात खालील प्रमाणे खुलासा सादर केलेला आहे.

महात्मा गांधी राष्ट्रीय ग्रामीण रोजगार हमी योजना अंतर्गत अपील प्राधिकरण नियोजन विभाग (रोहोयो), मंत्रालय, मुंबई (mregs act-2015) मधील कलम २७ खालील अनुच्छेद क्र. १३.४ अन्वये दाखल झालेले अपील जा.क्र. मग्रारोहयो-२०१५/प्र.क्र.२५/रोहयो-६अ, दिनांक- २४/११/२०१५ अन्वये पैकी (आदेश पान क्रमांक ०१/१५-१५/१५) पैकी पान क्र. १५ वर नमुद आदेश अनुक्रमांक ०५ बाबत अवलोकन व्हावे. सदर अ.क्र. ०५ अन्वये श्री.गोपाळकृष्ण मुरलीधर मंत्री यांना विहीरीकरीता अदा केलेली सर्व रक्कम त्यांच्याकडून वसूल करण्यात यावी. असे नमुद केलेले आहे. त्यास्तव रक्कम रुपये १,५३,६४८/- ही रक्कम श्री.मंत्री यांचेकडून वसूल करण्यात यावे. असे माझे मत आहे. त्याशिवाय आपणाकडून बजावण्यात आलेल्या अंतिम कारणे दाखवा नोटीसीत नमुद रक्कम मी भरण्यास इच्छूक नाही. परंतु आवश्यकता असलेस भरणेची तयारी मी दर्शवित आहे. माझे विरुद्ध फौजदारी गुन्हा दाखल करण्यात येऊ नये. मला काही कालावधीसाठी मुदतवाढ मिळावी. त्याच बरोबर कामात गैरवर्तन केलेले असल्याचे अंशतः सिध्द होत असलेने माझेविरुद्ध शिक्षा करू नये. असा खुलासा सादर केलेला आहे.

श्री.शिवाजी किसन पल्हारे, तत्कालीन ग्रामसेवक, ग्रामपंचायत - दुलेचांदगाव, ता.पाथर्डी यांचे खुलास्यानुसार व विभागीय चौकशी अहवालातील निष्कर्षानुसार या कार्यालयाकडील संदर्भ क्र. ९ चे पत्र गट विकास अधिकारी, पंचायत समिती पाथर्डी यांना पाठवून केलेल्या कार्यवाहीचा अहवाल मागविणेत आलेला होता. सदर पत्राचे अनुषंगाने गट विकास अधिकारी, पंचायत समिती पाथर्डी यांनी संदर्भ क्र. १० चे पत्रात श्री.पल्हारे हे प्रकरणी दोषी असल्याचे कळविले आहे.

श्री.शिवाजी किसन पल्हारे, तत्कालीन ग्रामसेवक, ग्रामपंचायत - दुलेचांदगाव, ता.पाथर्डी हे सदर विहीरीच्या खर्च झालेल्या कालावधीत श्री.पल्हारे कार्यरत नसले तरी सदरचा प्रस्ताव सादर करताना लामार्थी अपात्र असतानाही प्रस्ताव वरिष्ठ कार्यालयास सादर केलेला आहे. त्यामुळे श्री.पल्हारे यांचा खुलासा अंशतः अमान्य करणेत येवून, श्री.पल्हारे, ग्रामसेवक, यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ मधील ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील ४ (२) नुसार, पुढीलप्रमाणे अपील केलेला आहे. ~~उपजिल्हा कार्यक्रमास प्रतिबाधित असल्याने~~ ही शिक्षा करणेत येत आहे. या आदेशाची नोंद श्री.शिवाजी किसन पल्हारे, ग्रामसेवक, यांचे मुळ सेवा पुस्तकात घेणेत यावी व तसा अहवाल सादर करावा.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असुन त्याचा संकेतांक २०२१०४१२०६००२३ असा आहे.

मुख्य कार्यकारी अधिकारी
जिल्हा परिषद अहमदनगर

प्रति,

श्री.शिवाजी किसन पल्हारे, ग्रामसेवक,
व्दारा :- गट विकास अधिकारी, पंचायत समिती राहुरी
प्रत :- गट विकास अधिकारी, पंचायत समिती राहुरी

२/- सदरचे आदेश संबंधितांस बजावून बजावलेबाबत तारखेसह स्वाक्षरीची प्रत या कार्यालयास तात्काळ सादर करावी.

३/- सदर आदेशाची नोंद मुळ सेवा पुस्तकात घेतलेल्या पानाची प्रत या कार्यालयास सादर करावी.
प्रत :- उपजिल्हा कार्यक्रम समन्वयक(मग्रारोहयो), जि.प.अ.नगर
प्रत :- गट विकास अधिकारी, पंचायत समिती पाथर्डी

मुख्य कार्यकारी अधिकारी
जिल्हा परिषद अहमदनगर